

اشیائے خوردنی کی خریداری اور سٹور کرنا

(Purchase and Storage of Food)

5

اس باب کو پڑھنے کے بعد آپ درج ذیل کے بارے میں علم حاصل کرنے کے قابل ہو جائیں گے:

5.1 اشیائے خوردنی کی خریداری

5.2 اشیائے خوردنی کو سٹور کرنا

- خریداری کے اصول
- مختلف اشیائے خوردنی کی خریداری
- غذائیں سٹور کرنے کے طریقے
- غذائیں درست طریقے سے سٹور کرنا کیوں ضروری ہے؟
- غذائیں سٹور کرنے کے درست طریقے

5.1 اشیائے خوردنی کی خریداری (Purchase of foods)

اہم معلومات

ہماری زندگی اور صحت کا بنیادی دارومدار ”خوراک“ (Food) پر ہوتا ہے لیکن غذاؤں کا کھا لینا ہی صحت کی ضمانت نہیں ہوتا۔ بلکہ خریداری کے وقت غذاؤں کی حالت، اشیائے خوردنی کو رکھنے اور ذخیرہ کرنے کی کیفیات اور انہیں دھونے، کانٹے اور پکانے کے طریقے سب ”غذائیت اور صحت“ پر براہ راست اپنے اثرات مرتب کرتے ہیں۔

اگر ہمیں اپنی صحت کا خیال رکھنا ہے تو غذا سے متعلق ہر اس بات کے بارے میں جاننا ضروری ہے جو صحت پر اثر انداز ہوتی ہے کیونکہ جو غذا ہم زندگی اور صحت کیلئے کھاتے ہیں وہی صحت کی دشمن، جان لیوا بیماریوں اور خصوصاً بچوں کیلئے موت تک کا باعث بھی بن سکتی ہے۔ کیونکہ گندی، باسی اور گلے سڑی غذائیں مہلک قسم کے جراثیموں کی آماجگاہ ہوتی ہیں جنکے کھانے سے طرح طرح کی بیماریاں لاحق ہو جاتی ہیں۔ اس لیے صحت مند اور مضر صحت غذاؤں کے بارے میں فرق جاننا

اور ان کی درست پہچان کا ہونا بے حد ضروری ہے تاکہ درست خریداری سے رقم کا درست استعمال اور صحت کے حصول کا مقصد بخوبی حاصل ہو سکے۔

5.1.1 خریداری کے اصول (Principles of Purchase)

کھانے پینے کی اشیاء کی ایسی خریداری جو اچھی صحت اور رقم کی بچت کی ضامن ہو، خریدنے والے کی عقلمندی اور ذہانت کی دلیل ہوتی ہے۔ اشیائے خوردنی کی اچھی خریداری کیلئے درج ذیل اصولوں کو مد نظر رکھنا ضروری ہے۔

1- غذائیت

غذائیت کے بارے میں یہ علم ہونا ضروری ہے کہ ”اچھی صحت“ کے لیے کون سے ”غذائی اجزاء“ لازمی ہیں اور انہیں غذاؤں کے کن گروہوں سے حاصل کیا جاسکتا ہے تاکہ افراد خانہ کو صحت مند، عمدہ اور من پسند کھانے، نعم البدل سستی غذاؤں سے مہیا کرنے کا مقصد حاصل ہو سکے۔

2- قیمت

مختلف غذاؤں کی قیمتوں کے بارے میں علم ہونا ضروری ہے تاکہ بہترین غذائیت کی حامل سستی خریداری سے بچت پر بوجھ کم کیا جاسکے۔

3- موسم

ٹھنڈے موسم میں چیزیں کئی روز تک خراب نہیں ہوتیں۔ اس لیے سردیوں میں پھل اور سبزیاں اکٹھی خرید لی جائیں تو اس سے وقت اور رقم میں حیرت انگیز بچت ہو جاتی ہے۔ اسکے علاوہ اگر اشیاء اکٹھی اور زیادہ مقدار میں خریدنا ہو تو اس کے لیے سستے بازار سے خریداری کرنی چاہیے۔

4- اوقات

صبح کے وقت مہنگی بکنے والی سبزیوں اور پھلوں کی قیمتوں میں دوپہر کے بعد کافی کمی ہو جاتی ہے۔

5- موسمی غذائیں

اپنے بھرپور موسم میں سبزیاں اور پھل کافی سستے ہو جاتے ہیں اس لیے اس وقت ان کا استعمال بکثرت کرنا چاہیے۔ اور تازہ پکانے کے علاوہ ان کے مر بنے، چٹنیاں، اچار وغیرہ بھی انہیں دنوں میں بنا کر اگلے موسموں کے لیے محفوظ کر لینے چاہئیں۔

6- کوالٹی اور سائز

کوالٹی اور سائز کے لحاظ سے ایک ہی کوالٹی کی چھوٹی سبزی یا پھل کی قیمت کافی کم ہوتی ہے۔ لیکن سائز کے چھوٹے ہونے سے غذائیت میں کوئی فرق نہیں پڑتا۔

7- مقصد استعمال

اگر کچھ عرصے تک رکھنے کیلئے خریدنا ہو تو سبزیاں اور پھل قدرے کچی کچی حالت میں ہونے چاہئیں تاکہ ہفتے بھر میں خراب ہوئے بغیر استعمال کئے جاسکیں۔

8- صفائی

تمام اشیائے خوردنی کی کوالٹی کی پہچان اور تازگی کے علاوہ ان کا صاف ستھرا اور صاف ستھری جگہ سے خریدنا ضروری ہے۔

9- ڈبہ بند غذائیں

پیکٹوں اور ڈبوں والی چیزیں خریدتے وقت ان پر درج تاریخ ضرور پڑھ لینی چاہیے۔ مثلاً تیار کرنے (Manufacture) کی تاریخ اور معیار ختم ہونے کی تاریخ (Expiry date) تاکہ تاریخ سے پہلے خراب ہونے پر دکاندار کو دکھا کر اسے واپس کیا جاسکے کیونکہ مقررہ مدت سے پہلے پیک شدہ چیزوں کے خراب ہونے پر کمپنی خود ذمہ دار ہوتی ہے۔

5.1.2 مختلف اشیائے خوردنی کی خریداری (Criteria of Purchasing different foods)

1- سبزیاں اور پھل (Vegetables and fruits)

سبزیوں اور پھلوں کا گروہ عموماً ایک ہی مانا جاتا ہے۔ جن کی خریداری کے طریقے کم و بیش ایک سے ہوتے ہیں۔ فرق صرف ان کی خریداری کے طریقوں پر ہوتا ہے۔ مثلاً سبزیوں کو تازہ رکھنے کیلئے پانی کا چھڑکاؤ بہتات سے کیا جاتا ہے۔ جبکہ پھلوں کیلئے کیمیائی پاؤڈر اور تیل استعمال کیا جاتا ہے۔ سبزیوں اور پھلوں کی پہچان کیلئے ان کی چمک، رنگت، وزن اور پھلنے کی کیفیت وغیرہ کے علاوہ متعدد ظاہری خصوصیات اور علامات کا جائزہ لینا ضروری ہے۔

- ۱۔ تمام سبزیاں اور پھل صاف ستھرے، مٹی اور گردوغبار سے پاک ہونے چاہئیں۔ سبزیاں اور پھل ہمیشہ صاف ستھری جگہ سے خریدنے چاہئیں۔ جنہیں کپڑے سے ڈھانپ کر گردوغبار اور کیڑے مکوڑوں سے محفوظ رکھا گیا ہو۔
- ۱۱۔ رنگوں میں دلکشی، قدرتی خوبصورتی اور تازگی ہونی چاہیے۔ سبزیوں اور پھلوں کے رنگ ان کے کچے، پکے اور تیار یا ضرورت سے زیادہ کچے ہونے کی نشاندہی کرتے ہیں جن سبزیوں اور پھلوں میں ہریالی کا رنگ موجود ہو وہ کچے کچے ہوتے ہیں جبکہ تیار کچے ہوئے پھل یا سبزی کا مخصوص اصل رنگ اپنے جو بن پر ہوتا ہے۔ باسی ہونے پر قدرتی رنگ تبدیل ہو جاتا ہے جیسے پھول گو بھی کے سبز چمکیلے پتوں کا رنگ پیلا اور ساگ، پالک وغیرہ کا رنگ گہرا اور بگھا ہوتا ہے۔
- ۱۱۱۔ چھلکا تازہ، رسیلا، کڑک دار اور مضبوطی سے گودے کے ساتھ جڑا ہونا چاہیے جسے گھرج کر یا پھر تیز چاقو کے بغیر الگ نہ کیا جاسکتا ہو۔
- ۱۱۱۱۔ پھل اور سبزیاں کسی بھی قسم کے داغ دھبوں سے پاک ہونے چاہئیں۔ ایسے نشان سٹی نہیں ہوتے بلکہ پھل اور سبزیوں کے اندر تک کیڑے مکوڑوں کی رہائش گاہ ہوتے ہیں۔

2۔ خشک اجناس (Dry Ingredients)

- اس میں تمام خشک اشیائے خوردنی شامل ہیں مثلاً تمام اناج، گہوں، چاول، دلیہ، آنا، سوچی، میدہ، چائے کی پتی، چینی، نمک، پے ہوئے اور ثابت مصالحہ جات وغیرہ۔ غلط خریداری سے بچنے کیلئے ضروری ہے کہ خریدار ان خشک اجناس کی درج ذیل خصوصیات سے بخوبی واقف ہو۔ مثلاً
- ۱۔ رنگت، شکل و وضع اور خوشبو قدرتی ہونی چاہیے۔
- ۱۱۔ دیکھنے میں اجناس صاف ستھری ہوں۔
- ۱۱۱۔ اجناس سنڈی اور سُسری سے پاک ہوں جو دانوں میں سوراخ کر کے انہیں کھوکھلا کر دیتی ہے۔ جن دانوں میں سُسری گھسی ہو وہ سیاہی مائل دکھائی دیتے ہیں۔
- ۱۱۱۱۔ اناج کا ہر دانہ اور ہر ذرہ صاف، شفاف اور الگ الگ ہونا چاہیے۔ پسی ہوئی مرچوں، ہلدی، پے ہوئے مصالحہ جات اور آٹے، سوچی، میدے وغیرہ کا خشک ہونا ضروری ہے۔
- ۱۱۱۱۱۔ اناج کی قدرتی رنگت کا خیال رکھنا ضروری ہے۔ آجکل دو کا تدارد والوں خصوصاً دھلی مونگ، کو خوبصورت پیلا، سونف کو ہرا، اور چائے کی پتی کو نسواری رنگ میں رنگ کر ان کی قدرتی رنگت اور دلکشی برقرار رکھنے کا دھوکا دیتے ہیں۔ اس کا خیال رکھنا نہایت ضروری ہے کیونکہ یہ رنگ مُضر صحت ہوتے ہیں۔

- vi ملاوٹ والی اشیاء کی پہچان ہونی چاہیے۔ پرچون سے کھلی اور پسی ہوئی چیزیں خریدنے کی بجائے ایسی چیزیں خریدنی چاہئیں۔ جو ثابت ہوں اور جن کو گھر پر پیسا جاسکتا ہو۔ یا پھر مہر شدہ تھیلوں یا بند ڈبوں میں بند چیزیں خریدنی چاہئیں تاکہ خرابی یا ملاوٹ کی صورت میں انہیں تبدیل یا واپس کیا جاسکے۔
- vii چینی، نمک اور چائے کی پتی کے دانے بھی نکھرے نکھرے، صاف ستھرے اور خشک ہونے چاہئیں کیونکہ نمی سے ان میں گیلپن آجاتا ہے اور یہ وزنی بھی ہو جاتے ہیں۔
- viii بند بیکنوں اور ڈبوں میں خریدی گئی اشیاء کی "تیاری" اور "معیاد" کی تاریخ پڑھ لینا ضروری ہے تاکہ اگر چیز مقررہ مدت سے پہلے خراب نکلے تو دوکاندار کو واپس کی جاسکے۔

-3 گوشت (Meat)

تازہ گوشت کی پہچان کیلئے پرکھنے والی علامات میں گوشت پر لگی مہر، رنگ، ریشہ، چربی اور گوشت کی خوشبو شامل ہیں۔

-i مہر (Stamp)

ادارہ صحت کی جانب سے جانور کے صحت مند اور گوشت کے تازہ ہونے کی تصدیق کے لیے اس پر مہر (Stamp) ثبت ہوتی ہے۔

-ii رنگ (Colour)

تازہ گوشت کے رنگ میں تازگی اور چمک ہوتی ہے جبکہ پرانے گوشت کا رنگ گہرا اور سیاہی مائل ہو جاتا ہے۔ اسکے علاوہ چھوٹے گوشت یعنی بکرے کے گوشت کا رنگ سرخ ہوتا ہے اور گائے کے گوشت کا رنگ قدرے گہرا ہوتا ہے۔ مرغی کے گوشت کا رنگ گلابی سا ہوتا ہے۔

-iii ریشہ (Fiber)

تازہ گوشت کے ریشے نرم مگر مضبوطی سے ایک دوسرے کے ساتھ جڑے ہوتے ہیں۔ جبکہ باسی یا پرانے گوشت کے ریشے ڈھلکے ہوتے ہیں۔ چھوٹے جانور کے گوشت کے ریشے باریک اور چھوٹے ہوتے ہیں جبکہ بڑے جانور کے گوشت کے ریشے سخت اور موٹے ہوتے ہیں مثلاً مرغی کے ریشے کافی باریک اور چھوٹے ہوتے ہیں۔

-iv چربی (Fats)

بکرے کے گوشت کی چربی سفید اور گائے کے گوشت کی چربی پیلی رنگ کی ہوتی ہے۔ گوشت اگر تازہ ہو تو چربی کی تہہ سخت ہوتی ہے جبکہ پرانے اور باسی گوشت کی چربی نرم اور ڈھیلی ہو جاتی ہے جو ہاتھ سے بھی الگ کی جاسکتی ہے۔

-v خوشبو (Smell)

تازہ گوشت کی اپنی مخصوص خوشبو ہوتی ہے جبکہ باسی گوشت میں ناگوار سی بو پیدا ہو جاتی ہے۔

-4 مچھلی (Fish)

تازہ مچھلی کے گوشت کی پہچان کی علامات درج ذیل ہوتی ہیں۔

i- خوشبو (Smell)

مچھلی کے گوشت کی ناپسندیدہ خوشبو دوسرے جانوروں کے گوشت سے بالکل مختلف، مخصوص اور بہت تیز ہوتی ہے جو سارے گھر میں پھیل جاتی ہے۔ باسی مچھلی میں شدید ناگوار قسم کی بدبو پیدا ہو جاتی ہے جسے برداشت کرنا مشکل ہوتا ہے۔

ii- چانے (Scales)

تازہ مچھلی کے چانے مضبوطی سے جھے ہوتے ہیں جنہیں تیز چھری سے چھیلنا پڑتا ہے جبکہ باسی مچھلی کے چانے آسانی سے نکلنے لگتے ہیں۔

iii- آنکھیں (Eyes)

تازہ مچھلی کی آنکھیں چمکیلی اور ابھری ہوئی ہوتی ہیں جبکہ باسی مچھلی کی آنکھیں اندر کو دھنس جاتی ہیں۔

iv- گلپھڑے (Gills)

تازہ مچھلی کے گلپھڑے کھڑے اور سرخ رنگ کے ہوتے ہیں جبکہ باسی مچھلی کے گلپھڑے نیالے اور بھورے ہو جاتے ہیں۔

-v تازگی (Freshness)

گوشت کو اگر انگلی سے دبایا جائے تو انگلی ہٹانے پر تازہ گوشت کی اصلی شکل برقرار رہتی ہے۔ لیکن باسی یا پرانی مچھلی کے گوشت میں گڑھا پڑ جاتا ہے۔ چونکہ مچھلی کی تازگی کی علامات اسکے سر کی طرف سے زیادہ ملتی ہیں اس لیے مچھلی فروش عموماً مچھلی کا سر اور دم بیچنے سے پہلے ہی کاٹ دیتے ہیں۔

-5 انڈے (Eggs)

انڈے تازہ ہوں یا خراب ان کے بیرونی سخت خول میں کوئی تبدیلی نہیں آتی اس لئے باہر سے انڈے کے درست یا خراب ہونے کا اندازہ نہیں لگایا جاسکتا۔ البتہ انڈے کی پہچان درج ذیل کئی مختلف طریقوں سے کی جاسکتی ہے۔

i- وزن میں انڈہ بھاری اور بھرا ہوا محسوس ہونا چاہیے۔ ہلکا اور خالی محسوس ہونا ہوا انڈہ خراب انڈے کی علامت ہے۔

- ii تازہ انڈہ ہلانے پر ٹھوس اور بھرا ہوا محسوس ہوتا ہے، اگر پانی چھلکتا ہوا لگے تو یہ خراب انڈے کی علامت ہے۔
- iii تازہ انڈہ پانی میں ڈالنے سے برتن کی تہہ میں بیٹھ جاتا ہے جبکہ خراب انڈہ یا تو ایک کنارے پر کھڑا ہو جاتا ہے یا ہلکا ہونے کے سبب اوپر تیرنے لگتا ہے۔
- iv توڑنے پر انڈے کی زردی اپنی درست حالت میں، مضبوطی سے گول شکل میں قائم رہتی ہے جبکہ خراب انڈے کی زردی پانی کی طرح پھیل جاتی ہے اور توڑنے پر بدبو کا احساس ہوتا ہے۔

6- دودھ (Milk)

- i تازہ دودھ خوشبودار ہوتا ہے اس کی سطح پر چکنائی کے قطرے بھی تیرتے دکھائی دیتے ہیں۔ ذائقے میں خالص دودھ بہت لذیذ ہوتا ہے۔
- ii دودھ جتنا پتلا ہو، اتنا خالص ہوتا ہے کیونکہ اس میں پانی کی ملاوٹ ہوتی ہے۔
- iii خشک پیکٹ بند اور ڈبوں میں بند دودھ کے اوپر تیاری (Manufacture) کی تاریخ اور معیاد ختم ہونے (Expiry) کی تاریخ درج ہوتی ہے۔ اس لیے خریدنے سے پہلے اس کو ضرور پڑھ لینا چاہیے۔

5.2 اشیائے خوردنی کو سٹور کرنا (Storage of Foods)

اشیائے خوردنی کی فوری فراہمی کی سہولت حاصل کرنے کے لیے انہیں موجودہ ضرورت سے زائد مقدار میں خرید کر گھر میں اکٹھا کرنا سٹور (Store) کرنے کا عمل کہلاتا ہے۔

غذائیت لذت اور خوشبو کے لحاظ سے بہتر تو یہی ہے کہ دودھ، سبزیاں، پھل اور گوشت وغیرہ کو ضرورت کے تحت تازہ خرید کر استعمال کیا جائے۔ حالات اور ضروریات کے پیش نظر کچھ نہ کچھ تھوڑی بہت اضافی مقدار گھر میں بھی رکھنا ضروری ہے۔ مثلاً مارکیٹ دور ہو، پھیری والوں کی سہولت میسر نہ ہو، سودا سلف لا کر دینے والا کوئی نہ ہو، کتبہ بڑا ہو، مہمان داری زیادہ رہتی ہو، روزانہ پکانے کی دقت ہو، اچھی کوالٹی کی چیزیں سستی دستیاب نہ ہوں اور خاتون خانہ بھی ملازمت پیشہ ہو تو ذخیرہ کرنے کی اہمیت زیادہ آ جا کر ہونے لگتی ہے۔

غذائیں سٹور کرنے کے لیے ایسا ماحول (Environment) ضروری ہے جو غذائیں خراب کرنے والے جراثیموں کو بے اثر کر کے غذاؤں کی معیاد بڑھانے کا باعث بن سکیں۔" مثلاً یہ کہ:-

1- جراثیموں کی نقل و حرکت کو سست یا جامد کر سکے (Inactivate spoiling agents)

2- ان کی نشوونما میں رکاوٹ پیدا کر سکے (Prevent their growth)

3- غذاؤں کو جرثوموں اور کیڑے مکوڑوں کے حملوں سے بچا سکے (Keep food safe from germs) غذائیں سٹور کرنے کے لیے استعمال کی جانے والی جگہ کا درجہ حرارت، روشنی اور ہوا کی موجودگی غذا کے سٹوریج کا ماحول کہلاتی ہے۔ گرم اور مرطوب ماحول میں جراثیم اور کیڑے مکوڑے نہایت تیزی سے پرورش پاتے ہیں جب کہ خشک ماحول ان کے لیے ناسازگار ہوتا ہے۔ ٹھنڈک اور نچ بستہ ماحول غذا خراب کرنے والے جرثوموں کو سست اور نیم مردہ کر دیتا ہے۔ جس سے وہ جب تک ٹھنڈک میں پڑے رہیں بے اثر رہتے ہیں، نشوونما نہیں پاسکتے اور نہ ہی غذا میں خرابی پیدا کر سکتے ہیں لیکن جو نمی انھیں فریج یا فریزر سے باہر نکالا جاتا ہے وہ چست ہونا (Activate) شروع ہو جاتا ہے اور خرابی پیدا کرنے لگتے ہیں اس لیے غذاؤں کو اسی وقت نکالنا چاہیے جب انہیں استعمال کرنا مقصود ہو۔

5.2.1 غذائیں سٹور کرنے کے طریقے (Types of food storage)

درجہ حرارت کے لحاظ سے غذاؤں کو درج ذیل تین طریقوں سے سٹور کیا جاسکتا ہے مثلاً

- 1- عام گھریلو سٹوریج (common storage) موکی درجہ حرارت
 - 2- ریفریجریٹر سرد خانہ (Refrigerator) ٹھنڈا نچ بستہ درجہ حرارت
 - 3- فریزر / برف خانہ (Freezer) انجمادی درجہ حرارت
- مختلف غذاؤں کو سٹور کرنے کا انحصار ان میں موجود نمی یا پانی کی مقدار پر ہوتا ہے۔

دیر تک خراب نہ ہونے والی غذائیں (Non-Perishable Foods)	جلد خراب نہ ہونے والی غذائیں (Semi-Perishable Foods)	جلد خراب ہونے والی غذائیں (Perishable Foods)
ان میں پانی کی مقدار نہ ہونے کے برابر ہوتی ہے اس لیے عام درجہ حرارت پر ہفتوں سے لے کر مہینوں تک آسانی سے رکھی جاسکتی ہیں۔ ان میں تمام خشک اجناس شامل ہیں مثلاً گیہوں، چاول، دالیس، اناج، آٹا، جینس، سوچی، سویا، چائے کی پتی، گرم مصالحے، نمک، مرچ، ہلدی اور چینی وغیرہ۔	ان میں پانی کی مقدار کافی کم ہوتی ہے جس کی وجہ سے عام درجہ حرارت پر آسانی سے گرمیوں میں دو تین دن تک اور سردیوں میں چھ سات دن تک ٹھیک اور قابل استعمال رہتے ہیں۔ ان میں تمام بڑا والی اور گودے والی سبزیاں اور پھل سناں ہیں۔ مثلاً آلو، پیاز، لہسن، ادراک، ٹماٹر، گاجر، مولی، شلغم اور کدو وغیرہ۔	ان میں نمی یا پانی کی مقدار بہت زیادہ ہوتی ہے جس کی وجہ سے ان میں نقصان دہ بیکٹریا نہایت تیزی سے نشوونما پاتے ہیں اور انہیں فوراً خراب کر دیتے ہیں مثلاً دودھ، گوشت، سبز پتوں والی سبزیاں، ساگ، پالک، دھنیا وغیرہ۔

1- عام گھریلو سٹوریج (Common Storage)

یہ گھر کے کسی ایسے کمرے یا سایہ دار حصے پر مشتمل ہوتا ہے جہاں ہوا کا گزر رہتا ہو، دھوپ اور تپش نہ پڑتی ہو۔ اس جگہ کم

رس دار اور جلد خراب نہ ہونے والی غذاؤں کو بآسانی گرمیوں میں دو تین دن اور سردیوں میں ہفتے یا اس سے بھی زیادہ عرصے کے لیے سٹور کیا جاسکتا ہے۔ جس کے لیے نعمت خانہ یا جالی دار الماری، لوہے کا بنا ہوا ٹوکرا اور گیلی ریت کے ڈھیر میں انہیں رکھا جاسکتا ہے۔ مثلاً

دودھ اگر تازہ ہو تو اسے پہلے اچھی طرح ابال کر اس میں موجود جراثیم ختم کر لینے چاہئیں۔ پھر فوراً ٹھنڈا کر کے صاف کھلے برتن میں پانی ڈال کر اسے کسی ٹھنڈی اور ہوادار جگہ پر رکھا جاسکتا ہے یا پھر کسی ٹھنڈی اور ہوادار جگہ پر ”گیلی ریت“ پر دودھ کا برتن ایسے رکھا جائے کہ اس کا کچھ حصہ ریت میں دبا رہے۔

گوشت کو صاف کپڑے سے پونچھ کر مناسب استعمال کی الگ الگ تھیلیاں بنا کر فریژر میں رکھا جاسکتا ہے۔ خشک اجناس جس میں اناج، دالیں، چاول، نمک، چینی، چائے کی پتی، ثابت اور پے ہوئے گرم مصالحات وغیرہ شامل ہیں۔ ان میں نمی سے کیڑا، سنڈیا یا سسری پڑ جاتی ہے اور پھپھوندی لگ جاتی ہے۔ جس سے بچانے کیلئے انہیں پلاسٹک کے منہ بند تھیلوں، شیشے کے جار، لکڑی یا گتے کے منہ بند ڈبوں میں بند کر کے خشک و گرم ماحول میں رکھنا ضروری ہے۔ اسکے علاوہ زیادہ عرصہ تک محفوظ کرنے کیلئے ان میں ہلدی کے ٹکڑے، تیز پات اور لہسن کے جوئے بھی رکھے جاسکتے ہیں۔

2- ریفریجریٹر اسردخانہ (Refrigerator)

گھر گھر بجلی آ جانے سے اب کھانے پینے کی چیزیں سٹور کرنے کے لیے ریفریجریٹر کا استعمال بہت عام ہو گیا ہے۔ ریفریجریٹر کا درجہ حرارت خوب ٹھنڈا ہوتا ہے جس میں گرمی جیسے موسم میں دودھ، سبزیاں، پھل اور انڈے وغیرہ دو تین روز تک قابل استعمال حالت میں رہ سکتے ہیں۔

3- فریزر ابرف خانہ (Freezer)

فریزر الگ بھی ملتے ہیں اور ریفریجریٹر (جسے عام طور پر فرج بھی کہا جاتا ہے) کے سب سے اوپر والا شیلیف بھی فریزر ہوتا ہے۔ فریزر کا درجہ حرارت نقطہ انجماد یا اس سے بھی بہت کم ہوتا ہے جس میں چیزیں بالکل برف کی مانند جم جاتی ہیں اور ان کی معیادوں سے بڑھ کر ہفتوں اور مہینوں تک جا پہنچتی ہے۔ مثلاً گوشت، مرغی، مچھلی، سبزیاں اور دیگر جلد خراب ہوجانے والی اشیاء وغیرہ۔

5.2.2 غذائیں دُرست طریقے سے سٹور کرنا کیوں ضروری ہے؟ (Why foods must be properly stored?)

غذائیں سٹور کرنے کے متعینہ مقاصد کو بہترین طریقے سے حاصل کرنے کے لیے غذاؤں کو درست طریقے سے سٹور کرنے کے بارے میں جاننا ضروری ہے تاکہ:-

- 1 غذاؤں کی خریداری میں لگائے ہوئے وقت، قوت اور رقم سے حقیقی طور پر زیادہ سے زیادہ استفادہ حاصل کیا جاسکے۔
- 2 غذاؤں کو کیڑے مکوڑوں اور جراثیموں کے حملے سے محفوظ رکھا جاسکے۔
- 3 غذاؤں میں موجود جراثیموں کو بڑھنے اور نشوونما سے روکا جاسکے۔ اس طرح سے غذاؤں کی معیاد اور مدت کو بڑھایا جاسکتا ہے۔
- 4 اچانک آجانے والے مہمانوں کی تواضع سہولت سے ہو سکے اور اخراجات بھی کم ہوں۔
- 5 گھر سے باہر کام کرنے والی خواتین کے لیے باعث سہولت ہو۔
- 6 خاتون خانہ کو تفریح، آرام و آسائش اور دوسرے کاموں کے لئے کچھ وقت میسر آسکے۔

5.2.3 غذائیں سٹور کرنے کے درست طریقے (Correct procedures of Food Storage)

بازار سے لا کر کھانے پینے والی اشیاء کو یونہی تھیلوں سمیت فریج میں ٹھونس دینے سے کام نمٹ نہیں جاتا بلکہ عملی فوائد اور مطلوبہ نتائج حاصل کرنے کے لیے چیزوں کو سنبھالنے میں قدرے محنت اور سلیقہ مندی کی ضرورت ہوتی ہے جس کے لیے درج ذیل امور پر عمل درآمد ضروری ہے۔ مثلاً

- جلد خراب ہونے والی غذاؤں کو فریج میں سٹور کرنا چاہیے مثلاً گوشت، تازہ دودھ وغیرہ۔ انڈے فریج میں نہیں رکھنے چاہئیں۔
- جلد خراب نہ ہونے والی غذاؤں مثلاً آلو، کرےیلے، بھنڈی، شلجم، کدو وغیرہ اور اسی طرح کے دیگر پھل اور سبزیاں فریج یا عام سٹوریج میں سٹور کیے جاسکتے ہیں۔
- دیر تک خراب نہ ہونے والی غذاؤں مثلاً اناج، مصالحہ جات، دالیں، چینی اور نمک وغیرہ کو ہمیشہ بالکل خشک پلاسٹک کے لفافوں میں ڈال کر خشک ڈبوں میں یا براہ راست شیشے کے خشک جار میں محفوظ کرنا چاہیے جو منہ بند ہوں تو زیادہ بہتر ہے۔

- 1 سٹوریج کی گنجائش (space for storage) کا جاننا ضروری ہے تاکہ چیزیں اتنی ہی مقدار میں خریدی جائیں جو میسر جگہ میں آسانی سے سما سکیں۔
- 2 سٹوریج کی جگہ (place for storage) بالکل صاف ستھری، جراثیم سے پاک اور خشک ہونی چاہیے۔
- 3 پیکنگ (packing) کے لیے استعمال کیے جانے والے برتن، ڈبے، پلاسٹک کے تھیلے، مومی کاغذ وغیرہ کا صاف ستھرا، خشک اور منہ بند (seal) ہونا ضروری ہے تاکہ ان میں نمی، جراثیم یا ہوا داخل نہ ہو سکے جو غذاؤں کی خرابی کا باعث بنتے ہیں۔

- 4 سٹور کی جانے والی غذاؤں میں بالکل صاف ستھری، تازہ اور داغ دھبوں سے پاک ہونی چاہئیں۔
- 5 فریج میں رکھی جانے والی سبزیاں اور پھل اگر صاف ستھرے ہوں تو انہیں صاف نم دار کپڑے سے پونچھ کر رکھنا چاہیے۔

یا انھیں کھلے پانی سے دھو کر ”پوٹاشیم پرمینگانیٹ“ کے محلول میں کھنگال کر سائے میں بچھے صاف تو لیے یا چادر پر پھیلا کر بالکل خشک کر لینا چاہیے تاکہ جلد خراب نہ ہوں۔ غذاؤں کو ضرورت کے مطابق حصے بنا کر تھیلیوں کا منہ اچھی طرح بند کر کے ترتیب سے اوپر تلے ایسے رکھنا چاہیے کہ انھیں نکالنا آسان ہو۔

6- فریژ میں رکھی جانے والی سبزیوں کو دھو کر اور چھیل کر مطلوبہ سائز کے ٹکڑوں میں کاٹ لیں اور ہر سبزی کی الگ الگ تھیلی کو ایک سے دو منٹ تک کھولتے پانی میں رکھیں تاکہ ان کے اندر موجود جراثیم تلف یا نیم جاں ہو سکیں۔ پھر انھیں صاف چادر پر پھیلا کر خشک کرنے کے بعد مناسب حصوں میں بانٹ کر منہ بند تھیلیوں یا ڈبوں میں ڈال کر محفوظ کر لیں۔ ساگ یا پالک کو ابال کر پانی بالکل خشک کرنے کے بعد ٹھنڈا کر کے رکھنا چاہیے۔ گوشت کو دھو کر خشک ہونے کے بعد تھیلیوں میں محفوظ کر لیں۔

نوٹ: مختلف چیزوں کی تھیلیوں کی پہچان کیلئے کوئی واضح نشانی رکھنا ضروری ہے کیونکہ فریژر میں چیزوں پر برف کی ہلکی سی تہہ پڑھ جاتی ہے اور ایک جیسے تھیلیوں میں پڑی چیزوں کی پہچان مشکل ہو جاتی ہے۔

اہم نکات

خوراک کا صرف کھا لینا ہی صحت کی ضمانت نہیں بلکہ غذاؤں کے انتخاب سے لیکر پکانے، کھانے اور رکھنے تک متعدد ایسے عوامل ہیں جو غذائیت پر اثر انداز ہو کر جانے انجانے میں صحت کو متاثر کرتے ہیں۔ جن میں غذاؤں کی حالت، انہیں پکانے اور سٹور کرنے کے طریقے شامل ہیں۔ اس لیے اشیائے خوردنی کی خریداری کے اصولوں اور ان کی درست پہچان کے لیے درج ذیل معلومات کا علم ہونا ضروری ہے۔

- ☆ مختلف غذاؤں میں موجود غذائیت
- ☆ قیمتوں کے بارے میں معلومات
- ☆ موکی غذائیں خریدنا تاکہ انہیں کثرت سے استعمال میں لایا جاسکے۔
- ☆ اوقات: بھاؤ چڑھنے اترنے کے
- ☆ مقصد استعمال یعنی سٹور کرنا ہے یا فوراً استعمال کرنا ہے۔
- ☆ ڈبہ بند غذاؤں کی تاریخ معیاد
- ☆ قوت خرید یا بجٹ پر کاربند رہنا

تازہ سبزیوں اور پھلوں کی پہچان یہ ہے کہ ان کے چھلکے رسیلے، کڑک دار، صاف ستھرے اور ہموار ہوتے ہیں جنکی رنگت میں دلکشی، تازگی اور چمک ہوتی ہے۔ چھلکے گودے کے ساتھ مضبوطی سے جڑے ہوتے ہیں۔ پتوں والی سبزیوں کے پتے تازہ ہختہ اور ڈنٹھل کڑک کی آواز کیساتھ ٹوٹ جاتے ہیں جبکہ باسی سبزیاں نرم، مر جھائی، بدرنگ اور بدوضع ہوتی ہیں ان کے چھلکے گودے سے آسانی سے الگ ہو جاتے ہیں۔ بے رس ہوتے ہیں اور آسانی سے ٹوٹتے ہیں۔

خشک اجناس میں خریدار کو ہر مصالحے، اناج اور دالوں وغیرہ کی الگ الگ درست پہچان ہونا لازمی ہے۔ اناج صاف ستھرے، اُبلے، کنکر، سُسری اور جالے سے پاک ہونے چاہئیں۔ ملاوٹ سے بچنے کے لیے اگر ممکن ہو سکے تو مرج اور ہلدی وغیرہ گھر میں پھولے جائیں۔ پیکٹ بند ایشیا ہمیشہ نامور کمپنی کی خریدنی چاہئیں۔

گوشت تازہ ہو تو ریشے نرم مگر ایک دوسرے کے ساتھ مضبوطی سے جڑے ہوتے ہیں۔ مرغی کا گوشت گلابی، بکرے کا سرخ اور گائے کا گوشت گہرا سرخ ہوتا ہے مچھلی کے چانے مضبوطی سے جھے ہوئے، گھبھڑے، آنکھیں چمکیلی اور باہر کو ابھری ہوئی ہوتی ہیں۔ تازہ گوشت کو دبا کر ہٹانے سے انگلی کا نشان مٹ جاتا ہے۔

تازہ انڈا: وزن میں بھاری اور بھرا بھرا محسوس ہوتا ہے۔

تازہ دودھ کی اچھی سی خوشگوار خوشبو ہوتی ہے اور گاڑھا محسوس ہوتا ہے۔

مستقبل میں استعمال کے لیے کھانے پینے کی چیزوں کی کچھ مقدار کو گھر میں جمع کر لینے کے عمل کو خوراک کا سٹور کرنا کہتے ہیں۔ خوراک سٹور کرنے سے نہ صرف بار بار بازار جانے کی زحمت سے بچھٹکارا حاصل ہوتا ہے بلکہ وقت، رقم اور قوت میں بچت کیساتھ ساتھ ساتھ کھاؤ بھی کم ہوتی ہے۔

غذائیں ایسی جگہ سٹور کی جائیں: جہاں ان کے اندر موجود نقصان دہ جرثومے بیہوش یا نیم مردہ ہو کر ناکارہ اور بے اثر ہو جائیں۔ نمدار اور مرطوب فضا میں جرثومے تیزی سے نشوونما پاتے ہیں جبکہ ہلاک صرف اُبالنے سے ہوتے ہیں۔ ٹھنڈے ماحول میں جرثومے سست اور نخبستہ ماحول میں نیم جان ہو کر بے اثر ہو جاتے ہیں، جیسے فرج یا فریزر۔

سٹور تاج کے لحاظ سے غذاؤں کو تین گروہوں میں تقسیم کیا جاتا ہے۔ مثلاً

جلد خراب ہونے والی غذاؤں کی معیاد سب سے کم ہوتی ہے، اس لیے انہیں فوراً فرج میں رکھنا ضروری ہے۔

نیم ٹھوس یا قدرے دیر سے خراب نہ ہونے والی غذائیں۔ ان میں پانی کافی کم ہوتا ہے۔ اس لیے گھریلو سٹور تاج میں عام درجہ حرارت پر آسانی سے کئی روز بلکہ ہفتے بھر تک کے لیے قابل استعمال رہ سکتی ہیں جس کے لیے انہیں ضروری دیکھ بھال کے ساتھ مختلف طریقوں سے رکھا جاسکتا ہے۔ فرج میں رکھنے سے ان کی معیاد میں مزید اضافہ ہو جاتا ہے۔

خشک غذائیں، جن میں نمی نہ ہونے کے برابر ہوتی ہے انہیں خشک اور قدرے گرم ماحول میں ڈبوں میں اس طرح بند کر کے رکھنا چاہیے کہ ان میں نمی داخل نہ ہو سکے۔ مناسب حفاظت کرنے سے ان کی معیاد مہینوں سے لے کر سالوں تک بڑھائی جاسکتی ہے، پکی یا اُبلے غذاؤں کو صاف پیکٹوں میں فریزر کے لمبے عرصے تک رکھا جاسکتا ہے۔

اپنے مقاصد کے بہترین نتائج حاصل کرنے کے لیے غذائیں سٹور کرنے کے درست طریقوں کے بارے میں جاننا

ضروری ہے مثلاً
 سٹوریج کی گنجائش کے مطابق چیزیں خریدنی چاہئیں۔
 سٹوریج کی جگہ، سٹور کی جانے والی غذائیں اور چیزیں رکھنے کے لیے تھیلے سب صاف ستھرے ہونے چاہئیں۔
 فریزر میں رکھی جانے والی غذاؤں کو خشک کرنا اس لیے ضروری ہے کیونکہ ان میں موجود پانی برف بن کر ان کی
 وضع قطع بگاڑ دیتا ہے۔
 سٹور کی جانے والی اشیاء کی پہچان اور نکلانے میں آسانی کے لیے چیزوں کو مناسب مقدار میں حصے بنا کر رکھنا چاہیے۔

سوالات

1- ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں درست جواب کے گرد دائرہ لگائیں۔

- i- صبح کے وقت مہنگی بکنے والی سبزیوں اور پھلوں کی قیمتوں میں تین ادقات میں کمی واقع ہوتی ہے:
- صبح کے وقت • دوپہر کے بعد • دن میں دس بجے کے بعد • ایک بجے
- ii- اجناس کے دانوں میں کون سی چیز انھیں سوراخ کر کے کھوکھلا کر دیتی ہے؟
- مٹی • سنڈی اور سُسری • گرمی • ٹھنڈک
- iii- صحت مند مرنی کے ریشے کیسے ہوتے ہیں؟
- موٹے • باریک اور چھوٹے • ڈھیلے • مضبوط
- iv- فوری خراب ہونے والی غذاؤں کو کیونکر سٹور کرنا چاہیے؟
- ٹھنڈک میں • بند ڈبوں میں • ہوا میں • ڈھوپ میں

2- مختصر جوابات تحریر کریں۔

- i- تازہ گوشت کی پہچان کیونکر کی جاسکتی ہے؟
- ii- مچھلی کے تازہ ہونے کی کیا علامات ہیں؟
- iii- غذاؤں کو سٹور کرنے کے حوالے سے درج ذیل الفاظ کی مختصر اور آسان تشریح کریں۔

فرن، فریزر، گھریلو سٹوریج

3- تفصیلی جوابات تحریر کریں۔

- i- اشیائے خوردنی کی اچھی خریداری کے لیے کن اصولوں کو مد نظر رکھنا ضروری ہے؟
- ii- سبزیوں اور پھلوں کی خریداری کا طریقہ کار قلمبند کریں۔
- iii- خشک اجناس کی خریداری کے لیے خریدار کو کن خصوصیات کا علم ہونا چاہیے؟
- iv- انڈوں کی خریداری کے لیے کن باتوں کو مد نظر رکھنا ضروری ہے؟
- v- غذاؤں کو سٹور کرنے سے کیا مراد ہے۔ نیز غذا نہیں کیونکر سٹور کی جاتی ہیں؟
- vi- غذاؤں کو صحیح طریقے سے سٹور کرنا کیوں ضروری ہے؟

اصطلاحات (Glossary)

ا

تحفص، دوران خون، باضم، نشوونما کے نظام اور عمل	Body processes	اندرونی جسمانی عمل و نظام
آنکھوں کے اوپر، ناک، گلے اور تمام اندرونی اعضا پر باریک سی جھلی کا غلاف جو انہیں چکنا اور مرطوب ہونے کی وجہ سے رگڑ سے محفوظ رکھتا ہے۔	Lining membranes	استری جھلیاں
پروٹینز امینو ایسڈز کا مرکب ہوتے ہیں۔ ان کی دو قسمیں ضروری امینو ایسڈ اور غیر ضروری امینو ایسڈ ہیں۔	Amino Acid	امینو ایسڈ
وٹامن اے کی کمی سے شیرخوار بچوں کی آنکھوں کے پوٹے سوچ کر ان میں پیہپ پڑ جاتی ہے۔	Xerophthalmia	اندھا پن
سر سے پاؤں تک ہڈیوں سے بنا جسمانی ڈھانچہ	Skeletal structure	استخوانی ڈھانچہ
سر کی پچھلی ہڈی	Occipital	اوپر پٹل
جس پروٹین میں خلیات کی تعمیر، نشوونما اور مرمت کرنے کی صلاحیت پائی جاتی ہے۔	High biological value	اعلیٰ حیاتیاتی قدر

ب

ایسا گھی یا مکھن جو تیل میں Hydrogenation کے ذریعے ٹھوس حالت میں بنایا گیا ہو۔	Banaspati ghee	بنا سبتی گھی
شیرخوار بچوں میں آیوڈین کی کمی سے ان کے قد و قامت بڑھنے نہیں پاتا جس سے وہ بونے رہ جاتے ہیں۔	Cretin	بوناپن
اس میں سرسوں، ہولے اور سورج مکھی وغیرہ کے تیل شامل ہیں۔	Seed Oil	بجوں کے تیل

پ

جزوی مقدار۔ ایک عام شخص کے لیے خوراک کی مقدار	Portion size	پورشن سائز
پروٹین اور حراروں کی کمی	Protein calorie	پروٹینی و حراری غذاہیت کی کمی
	Malnutrition/PCM	
وٹامن بی کمپلیکس کی کمی سے پٹھے کھینچے لگتے ہیں	Cramps	پٹھوں کا کھینچاؤ
غذا میں آئرن کی کمی سے خون کی کمی سے ہونے والی بیماری جس سے خون میں سرخ ذرات بنتے نہیں پاتے۔	Anaemia	بیلاہین یا انہیما

ت

سانس اور پھیپھڑوں کی بیماری
نیشنل ریسرچ کونسل کی طرف سے مختلف افراد کے لیے تجویز کردہ یومیہ
غذائی مقدار

TB/Tuberculosis
Recommended
daily
allowance/RDA

تپ دق
تجویز کردہ یومیہ مقدار

ج

اٹھنا بیٹھنا، کام کاج کرنا، کھیل کود و آرام کرنا وغیرہ وغیرہ
وٹامن اے کی کمی سے خصوصاً بچوں کی جلد اور جھلیاں خشک، کھر دری اور زخمی
ہونے لگتی ہیں۔
چکنائی جسم میں چکنائیت پیدا کر کے رگڑ اور توڑ پھوڑ سے بچاتی ہے۔

Body activities
Keratinization

جسمانی مشاغل و افعال
جلد اور جھلیوں کی خشکی

Mucous
Membranes

جسم کے نرم اعضا کی اندرونی
جھلیاں

ج

بیرہ غلیات کی اکائی ہوتے ہیں

Fatty acids

چربی ترشے / فیٹی ایسڈز

ح

جو بیماریوں سے حفاظت اور صحت کے ضامن ہوں مثلاً وٹامن اور معدنی
نمکیات

Protective nutrients

حفاظتی غذائی اجزا

غذائیں خصوصاً پروٹین والی غذاؤں کے لیے غلیات کی تعمیری اور نشوونما
اہلیت کے لیے استعمال ہوتی ہیں۔

Biological values

حیاتیاتی قدریں

وہ بیان ہے جس سے غذائی قوت اور توانائی کو ناپا جاتا ہے۔

Calorie

حرارہ / کیلوری

وزن متناسب اور متوازن رکھنے کے لیے حراروں کی مقدار کا توازن ہے۔

Calorie Balance

حراروں کا متوازن ہونا

خ

تمام دالیں، اناج، آٹا اور مصالحہ جات وغیرہ
جسمانی نظاموں کے افعال کو برقرار اور باقاعدہ رکھنے کے لیے ضروری ہیں

Dry ingredients

خشک راشن

Enzymes

خامرے

ڈ

روزانہ کے لیے خوراک کی رہنمائی یا متوازن غذا کا گوشوارہ
یومیہ قدر۔ مختلف غذاؤں کی یومیہ مقدار کے مطابق فیصد تناسب

Daily food guide

ڈیلی فوڈ گائیڈ

Daily value

ڈیلی ویلیو

ڈ

بوقت پیدائش بچے میں آیوڈین کی کمی سے اس کا ذہن پسماندہ رہ جاتا ہے
اور عمر کے ساتھ نشوونما نہیں پاتا۔

Mental
retarderness

ذہنی پسماندگی

ہڈیوں کی بیماری۔ کیلشیم یا وٹامن ڈی کی کمی سے بچوں اور بڑوں کی ہڈیاں نازک اور ٹیڑھی میٹھی ہو جاتی ہیں نیز جسم بد وضع ہو جاتا ہے۔

Rickets

رکتس

یہ پیچیدہ کاربوہائیڈریٹس ہیں، جو سبزیوں، پھلوں کے چھلکوں اور اناج کی بھوسی میں پائے جاتے ہیں۔ یہ ناقابل ہضم ہوتے ہیں اور قوت و حرارت پیدا نہیں کرتے۔

Cellulose

سیلولوز

یہ کاربوہائیڈریٹس کے سادہ مرکبات ہوتے ہیں وٹامن سی کی کمی سے ہونے والی بیماری ہے۔ جن میں ہیمرج اور مسوڑھوں سے خون نکلنے لگتا ہے۔

Sacharrides

سیکرائیڈز

Scurvy

سکروی

کسی خاص مقدار کی غذا میں کیلوریز اور اجزائے ترکیبی سے متعلق معلومات عام استعمال ہونے والی چینی اس میں سو فیصد کاربوہائیڈریٹس ہوتے ہیں۔

Serving size

سرورنگ سائز

White Sugar/Table

سفید چینی / ٹیبل شوگر

Sugar

چینی کو کہتے ہیں کیونکہ اس کا زیادہ استعمال وزن میں اضافہ اور موٹاپے کا باعث بنتا ہے۔

White Poison

سفید زہر

وٹامن اے کی کمی سے ہونے والی بیماری جس میں بینائی کمزور ہو جاتی ہے اور مدہم روشنی میں نیز رات کو کچھ دکھائی نہیں دیتا۔

Night Blindness

شب کویری

چکنائی والی غذا میں دیر سے اور آہستہ آہستہ ہضم ہوتی ہیں۔ معدے میں دیر تک ٹھہرنے کی اس خاصیت کو شکم سیری کہتے ہیں۔

Satiety Value

شکم سیری

پروٹین جسم میں ضد اجسام پیدا کر کے بیماریوں کے خلاف قوت مدافعت فراہم کرتی ہیں۔

Antibodies

ضد اجسام

یہ غذائی اجزاء کی وہ مقدار ہے جو ہر عمر کے صحت مند افراد کی صحت بحال رکھنے کے لیے روزانہ استعمال کرنا ضروری ہے۔

Recommended

غذائی اجزاء کی یومیہ مقررہ

Daily Dietary

مقدار

Allowance

غذاؤں میں موجود وہ کیمیائی عناصر جو جسم کی نشوونما، بیماریوں سے تحفظ اور توانائی فراہم کرنے کے لیے ضروری ہیں۔	Food Nutrients	غذائی اجزا
غذائیں دو ذرائع سے حاصل ہوتی ہیں (1) حیواناتی ذرائع (Animal source) (2) نباتاتی ذرائع (Plant source)	Food sources	غذائی ذرائع
تمام جسمانی اعضا کے اوپر اور آنتوں کے اندر ان کی حفاظت کے لیے چکنی اور مرطوب جھلیوں کا استر اور غلاف چڑھا ہوتا ہے۔	Mucous membranes	غذائی جھلیاں
وہ مادے جن میں کاربن موجود نہ ہونے کی وجہ سے نہ وہ جلتے ہیں اور نہ ہی راکھ بنتے ہیں بلکہ راکھ میں دب جاتے ہیں۔	Inorganic materials	غیر نامیاتی مادے
وہ عناصر جو جسم میں داخل ہونے والی آکسیجن کے کیمیائی عمل یا توڑ پھوڑ کو روک دیں۔	Anti-oxidant	غیر تکسیری
غذائی اجزا کی کمی سے ہونے والی بیماری کا دوا کی بجائے غذا سے علاج کرنا۔	Dietary cure	غذائی علاج
گلے کے سامنے واقع غدود جس کے لیے آیوڈین لازمی ہے۔ جس کی رطوبت عام جسمانی اور ذہنی نشوونما کے لیے ضروری ہے۔	Thyroid glands	غدود رقیہ
خوراک میں آئرن کی کمی سے ہوتیہ غذائی اینیما کہلاتا ہے۔	Nutritional Anacmia	غذائی اینیما
تمام غذاؤں کو ان میں موجود غذائی اجزا کے مطابق مختلف گروہوں میں تقسیم کیا جاتا ہے۔	Food groups	غذائی گروہ
ف		
وٹامن ی کو کہتے ہیں جو صرف تازہ پھلوں اور سبزیوں میں پایا جاتا ہے۔	Fresh food vitamin	فریش فوڈ وٹامن
عالمی ادارہ خوراک و زراعت	Food and Agriculture organization (F.A.O)	فوڈ اینڈ ایگریکلچر آرگنائزیشن
غذائی گوشوارے، مختلف غذاؤں کی غذائیت کی تفصیل	Food pyramid	فوڈ پیرامیڈ
غذائی مخروط۔ یومیہ غذائی انتخاب کے لیے رہنما گراف	Food composition table	فوڈ کمپوزیشن ٹیبل

خوراک اور ادویات کے قوانین بنانے اور لاگو کرنے والا ادارہ	Food and drug administration	فوڈ اینڈ ڈرگ ایڈمنسٹریشن
ق		
کاربوہائیڈریٹس، چکنائی اور پروٹین جو جسم کو قوت و حرارت فراہم کرتے ہیں۔	Energy nutrients	قوت بخش اجزاء
وہ غذائیں جو جسم میں قوت و حرارت پیدا کرتی ہیں مثلاً تمام اناج، چینی، شہد، بیٹھے پھل، سبزیاں اور نشاستہ دار غذائیں	Energy foods	قوت بخش غذائیں
بیازیوں سے مقابلہ کرنے کی قوت	Resistance Power	قوت مدافعت
وہ غذائی اجزاء جو جسم کو نہایت قلیل مقدار میں مطلوب ہوں مثلاً وٹامن اور معدنی نمکیات	Micro nutrients/ Trace elements	قلیل الدر کار غذائی اجزاء
ک		
غذاؤں میں موجود توانائی کی صلاحیت اور جسم میں پیدا ہونے والی قوت و حرارت کو ناپنے والی اکائی۔	Calorie	کیلوری حرارہ
اس کے بنانے کے لیے وٹامن سی لازمی ہے۔ یہ پروٹین خلیات کو جوڑنے کے لیے سیمنٹ کا کام کرتی ہے۔	Collagen	کولاجن
یہ نباتاتی غذاؤں میں پایا جانے والا وہ مادہ ہے جو آنتوں میں جا کر وٹامن اے میں تبدیل ہو جاتا ہے۔	Carotene	کیروٹین
کیٹیشم اور وٹامن ڈی کی کمی سے بچوں کا سینہ تنگ ہو کر باہر کونکل آتا ہے۔	Pigeon chest	کیوٹری سینہ
کیٹیشم اور وٹامن ڈی کی کمی سے ہو جاتا ہے۔	Hunchback	کھڑا پن
جو پروٹین خلیات کو صرف برقرار رکھ سکیں ان کی حیاتیاتی قدر کم درجے کی ہوتی ہے۔	Low biological value	کم درجے کی حیاتیاتی قدر
پروٹین کی کمی سے لاحق ہونے والی بیماری جو عموماً چھوٹے بچوں کو لاحق ہوتی ہے۔	Kawashiorkor	کواشیورکور
گ		
گلے کے سامنے واقع غدودر قیہ آیوڈین کی کمی سے پھول جاتے ہیں۔	Goitre	گائٹر

چکنے ترشے اور گلیسرول مل کر روغنیات بناتے ہیں۔ گلیسرول عام گلیسرین ہوتی ہے

وہ جگہ جہاں غذاؤں کو مستقبل کے لیے سٹور کیا جاتا ہے
یک شکر کی مرکبات
یہ تخم غذائیت سے بھرپور ہوتا ہے
گوشت میں موجود پروٹین کی قسم

Glycerol

گلیسرول

Storage

گودام

Galactose

گلیکٹوز

Germ Grain

گیہوں کا اندرونی جرم

Globulin

گلوبولین

ل

کاربوہائیڈریٹس کی مقدار جو دودھ میں معمولی مقدار میں موجود ہوتی ہے۔

Lactose

لیکٹوز

م

حراری غذاؤں کے کمزور استعمال سے جسم میں چربی کا زیادہ ہوجانا،
وزن میں اضافے اور موٹاپے کا باعث بنتا ہے
پٹھوں میں موجود آئرن اور پروٹین کا مرکب

Obesity

موٹاپا

Myoglobin

مایوگلوبین

Expiry date

میعاد ختم ہونے کی تاریخ

Complete protein

مکمل پروٹین

پیک شدہ اشیاء کے قابل استعمال رہنے کی متعین مدت تاریخ کے ساتھ
جس پروٹین میں تمام ضروری امینو اسڈ پائے جاتے ہیں۔ ان کی حیاتیاتی
قدر بھی اعلیٰ ہوتی ہے۔

Myosin

مایوسین

Cataract

موٹاپا

گوشت میں موجود پروٹین کی قسم
آنکھوں کی بیماری جس میں آنکھیں دھندلائی رہتی ہیں اور صاف دکھائی
نہیں دیتا۔

Marasmus

مراسم اسو کھے کی بیماری

پروٹین کی کمی سے بچوں کو لاحق ہونے والی بیماری

ن

ایسے اجزاء جو نئے خلیات کی تعمیر کر سکیں۔

Body building

نشوونما کرنے والے غذائی

nutrients

اجزاء

Starchy foods

نشاستہ دار غذا میں

مثلاً گیہوں، چاول، اناج، دالیں، آلو، شکر قندی وغیرہ میں نشاستہ بہتات
میں پایا جاتا ہے۔

Dehydration

ناآبیدگی / جسم میں پانی کی کمی

جسم میں پانی کی کمی ہو جانا۔ جو پانی کی کمی، کثرت سے پسینہ، پیشاب یا
تھکے وغیرہ آتے رہنے سے ہو سکتی ہے۔

وہ مادے جن میں کاربن پائی جاتی ہے۔ جلانے سے یہ راکھ میں تبدیل ہو جاتے ہیں۔	Organic materials	نامیاتی مادے
یہ جسم میں حراروں یا غذائی اجزاء کے اعتدال میں کچھ عرصے تک کمی یا زیادتی رہنے کا نتیجہ ہوتی ہیں۔	Malnutrition	نقصِ غذائیت
وہ مرکبات جن میں نائٹروجن پائی جاتی ہے، مثلاً پروٹین۔	Nitrogenous compounds	نائٹروجنی مرکبات
ایسی پروٹین جس میں ضروری امینو ایسڈز تعداد یا مقدار میں کم ہوں۔ ان کی حیاتیاتی قدر بھی کم درجے کی ہوتی ہے۔	Incomplete protein	ناکمل پروٹین
ایسے کاربوہائیڈریٹس جو آنتوں کی صفائی کر کے آنتوں کی بیماریوں اور کینسر سے محفوظ رکھتے ہیں۔	Undigestible Carbohydrates	ناقابلِ ہضم کاربوہائیڈریٹس
۱		
عالمی ادارہ صحت	World Health Organization (W.H.O)	ورلڈ ہیلتھ آرگنائزیشن
۲		
غیر سیر شدہ روغنیاات میں مصنوعی طریقے سے ہائیڈروجن شامل کرنا جس سے تیل، گھی کی شکل میں تبدیل ہو جاتا ہے۔	Hydrogenation	ہائیڈروجن اندازی
تکسیر پھوٹنا، مسوڑھوں سے اور جسم کے مختلف حصوں میں جلد کے نیچے خون کا رستے رہنا۔	Haemorrhage	بہرج، جریان خون
خون کے سرخ ذرات بنانے والا، پروٹین اور آئرن کا مرکب جسمائی نظاموں کے افعال کو برقرار اور باقاعدہ رکھنے کے لیے ضروری ہیں	Haemoglobin Hormones	ہیموگلوبن ہارمونز

مصنفین کا تعارف

• مس سعیدہ غنی، ایم ایس سی (ہوم اکنامکس) ہیں اور گورنمنٹ کالج آف ہوم اکنامکس گلبرگ، لاہور میں پروفیسر ہوم اکنامکس کے طور پر 2007ء تک تدریسی خدمات سرانجام دیتی رہی ہیں۔ اس کے علاوہ انھوں نے ہوم اکنامکس کے مضمون پر تقریباً بیس کتب تحریر کی ہیں۔ اور یہ کتب آرڈو سائنس بورڈ، پنجاب ٹیکسٹ بک بورڈ، علامہ اقبال اوپن یونیورسٹی اور پرائیویٹ پبلشرز کی طبع کردہ ہیں۔ یہ کتب ڈل، سیکنڈری، ہائر سیکنڈری اور گریجویٹ لیول پر پڑھائی جا رہی ہیں۔ اس کے علاوہ تقریباً 15 برس تک ریڈیو اور دس سال ٹیلی ویژن پر ہوم اکنامکس سے متعلقہ پروگرام کرتی رہی ہیں۔

• مس فرزانہ رضوی، ایم ایس سی ہوم اکنامکس (فوڈ اینڈ نیوٹریشن) ہیں اور گورنمنٹ کالج فار ویمن مدینہ ٹاؤن، فیصل آباد میں بطور اسٹنٹ پروفیسر خدمات سرانجام دے رہی ہیں۔ وہ بطور ممبر بورڈ آف سٹڈیز بورڈ آف انٹرمیڈیٹ اینڈ سیکنڈری ایجوکیشن فیصل آباد اور گورنمنٹ کالج یونیورسٹی فیصل آباد میں کام کر رہی ہیں۔ ان کی مطبوعات فوڈ اینڈ نیوٹریشن کے سے متعلقہ ہیں۔

BIBLIOGRAPHY

- 1- Brich, Gordon G. Spencer Micheal, Cameron Allan G., "Food Science". Pergamon Press Oxford, New York 1986.
- 2- Jones, Ursula, "Catering: Food Preparation and Service". Edward Arnold Publishers London 1986.
- 3- Kowtaluk, Helon "Discovering Nutrition" Bennett and McKnight Publishing Company Peoria, U.S.A 1980.
- 4- Kinder Faye, "Meal Management" The Macmillan Company New York 1973.
- 5- Ray, Binita. "Fundamentals of Home Science" Sterling Publishers Private Ltd. New Delhi 1985.
- 6- Samadani Ziaulnajam "Food & Nutrition" Kifayat Academy, Karachi
- 7- Gwenni Robbins, Powers D. Burgess, S. "A wellness way of life" McgrawHill Companies New York U.S.A 1999.
- 8- Dr. Mushtaq A. Khan, Dr. Mehrahtu Saba, Dr. Thaneoke Kyaw-Myint "Food composition tables for Pakistan" Revised 2001 Health and Nutrition Planning and Development Division and UNICEF Islamabad.
- 9- Whitney Eleanor NOss, Rolfes SHaron Rady "Understanding Nutrition" wordsworth Thomson Learning Australia Canada 2002.
- 10- Gordon M. Wardlaw " Contemporary Nutrition" Mcgraw Hill companies Inc. New York America 2003
- 11- STEEPS FOOD & NUTRITION" 1159 A.I.O.U Islamabad, 2004
- 12- Marion L.Cronan, June E. At Wood "First Foods" ChaS. A BENNET Co. INC. Peoria Illinois 1976.
13. ABBEY P.M, MACDONALD G.M "O LEVEL cookery" Methuen Educational London, Toronto 1980
14. Metric System of Weights and Measures, Ministry of Industries, Metric Cell.

FURTHER READING

15. Vincent Hegarty, Decisions in Nutrition. Times Mirror, Mosby College Publishing. St. Louis. Toronto. Santa Clause, 1988.